

## کرسی پر بیٹھا ہوا معذور شخص نماز میں

### سجدہ کے لیے کیا کرے؟

﴿ حضرت مولانا ڈاکٹر مفتی عبدالواحد صاحب، اُستاذ الحدیث جامعہ مدنیہ جدید ﴾



جو شخص کھڑے ہونے کی طاقت نہیں رکھتا وہ بیٹھ کر نماز پڑھے۔ بیٹھنے کا مسنون طریقہ یہ ہے کہ زمین یا تخت پر دو زانو ہو کر بیٹھے۔ بیٹھ کر نماز پڑھنے والا سر اور کمر کو جھکا کر رکوع کرے اور عام طریقے سے زمین یا تخت پر سجدہ کرے۔ اگر زمین پر سجدہ نہ کر سکے اور زمین پر رکھی ہوئی نواجی اونچی تپائی پر سجدہ کر سکے تو اُس پر سجدہ کرے۔ جو شخص زمین پر سجدہ نہیں کر سکتا وہ کھڑے ہو کر بھی اور زمین پر بیٹھ کر بھی اور کرسی پر بیٹھ کر بھی اشارہ سے رکوع و سجود کر سکتا ہے لیکن اُس کے لیے زمین یا تخت پر بیٹھ کر نماز پڑھنا بہتر ہے۔

دیکھنے میں آیا ہے کہ کرسی پر بیٹھ کر نماز پڑھنے والے اپنے سامنے لگے ہوئے ڈیسک پر یا سامنے رکھی ہوئی میز پر سجدہ کرتے ہیں۔ یہ سجدہ کرنا صحیح نہیں اور یہ سجدہ نہیں اشارہ سمجھا جائے گا، اس لیے اگرچہ نماز ہو جائے گی لیکن طریقہ کے خلاف ہونے کی وجہ سے اشارہ کرنے پر ہی اکتفا کیا جائے۔

بعض حضرات کرسی پر بیٹھ کر سامنے کے ڈیسک یا میز پر سجدہ کرنے کے ضروری ہونے کا فتویٰ دیتے ہیں، ہمیں اُن سے اتفاق نہیں۔ اس لیے اہل علم حضرات کے غور و فکر کے لیے مندرجہ ذیل مضمون پیش خدمت ہے۔ (عبدالواحد غفرلہ)

بِسْمِ اللّٰهِ حَامِدًا وَ مَصْلِيًّا !

اس مسئلہ کو سمجھنے کے لیے پہلے اس بات کو معلوم کرنا ہوگا کہ اصطلاح نماز میں قعود کس کو کہتے ہیں؟

قیام، رکوع، قعود اور اقرب الی القعود باہم متغایر ہیں :

وَأَمَّا قُلْنَا إِنَّهُمَا (أَيِ الْقِيَامِ وَالْقُعُودِ) مُتَغَايِرَانِ بِدَلِيلِ الْحُكْمِ وَالْحَقِيقَةِ.  
 أَمَّا الْحَقِيقَةُ فَلِأَنَّ الْقِيَامَ اسْمٌ لِمَعْنِيَيْنِ وَهُمَا الْإِنْتِصَابُ فِي النَّصْفِ  
 الْأَعْلَى وَالنَّصْفِ الْأَسْفَلِ. فَلَوْ تَبَدَّلَ الْإِنْتِصَابُ فِي النَّصْفِ الْأَعْلَى بِمَا  
 يُضَادُّهُ وَهُوَ الْإِنْحِنَاءُ سُمِّيَ رُكُوعًا لَوْ جُودَ الْإِنْحِنَاءُ لِأَنَّهُ فِي اللُّغَةِ عِبَارَةٌ  
 عَنِ الْإِنْحِنَاءِ مِنْ غَيْرِ اعْتِبَارِ النَّصْفِ الْأَسْفَلِ لِأَنَّ ذَلِكَ وَقَعَ وَفَاقًا فَأَمَّا  
 هُوَ فِي اللُّغَةِ فَاسْمٌ لِشَيْءٍ وَاحِدٍ فَحَسِبُ وَهُوَ الْإِنْحِنَاءُ.

وَلَوْ تَبَدَّلَ الْإِنْتِصَابُ فِي النَّصْفِ الْأَسْفَلِ بِمَا يُضَادُّهُ وَهُوَ انْضِمَامُ  
 الرَّجْلَيْنِ وَالصَّاقِ الْإِلَهِيَّةِ بِالْأَرْضِ يُسَمَّى قُعُودًا فَكَانَ الْقُعُودُ اسْمًا  
 لِمَعْنِيَيْنِ مُخْتَلِفَيْنِ فِي مَحَلِّينِ مُخْتَلِفَيْنِ وَهُمَا الْإِنْتِصَابُ فِي النَّصْفِ  
 الْأَعْلَى وَالْإِنْضِمَامُ وَالْإِسْتِقْرَارُ عَلَى الْأَرْضِ فِي النَّصْفِ الْأَسْفَلِ فَكَانَ  
 الْقُعُودُ مُضَادًّا لِلْقِيَامِ فِي أَحَدِ مَعْنِيَيْهِ وَكَذَا الرُّكُوعُ وَالرُّكُوعُ مَعَ الْقُعُودِ  
 يُضَادُّ كُلَّ وَاحِدٍ مِنْهُمَا لِلْآخِرِ بِمَعْنَى وَاحِدٍ وَهُوَ صِفَةُ النَّصْفِ الْأَعْلَى.  
 وَاسْمٌ لِمَعْنِيَيْنِ يَفُوتُ بِالْكَلْبِيَّةِ بِوُجُودِ مُضَادِّ أَحَدِ مَعْنِيَيْهِ كَالْبُلُوغِ وَالْيَتِيمِ  
 فَيَفُوتُ الْقِيَامُ بِوُجُودِ الْقُعُودِ أَوْ الرُّكُوعِ بِالْكَلْبِيَّةِ وَلِهَذَا لَوْ قَالَ قَائِلٌ  
 مَا قُمْتُ بَلْ قَعَدْتُ وَمَا أَدْرَكْتُ الْقِيَامَ بَلْ أَدْرَكْتُ الرُّكُوعَ لَمْ يَعَدَّ  
 مُنَاقِضًا فِي كَلَامِهِ. (بدائع الصنائع ج ۱ ص ۱۳۲)

اس عبارت کا حاصل یہ ہے کہ حقیقت کے اعتبار سے قیام اور قعود کے درمیان بھی تغایر ہے اور قیام اور  
 رکوع کے درمیان بھی مغایرت ہے۔ قیام میں جسم کا نصف اعلیٰ اور نصف اسفل دونوں ہی سیدھے اور  
 کھڑے ہوتے ہیں جبکہ قعود میں یہ چار چیزیں ہوتی ہیں یعنی الصَّاقِ الْإِلَهِيَّةِ بِالْأَرْضِ، انْضِمَامُ رِجْلَيْنِ،  
 اِسْتِقْرَارٌ عَلَى الْأَرْضِ اور جسم کے نصف اعلیٰ کا سیدھا کھڑا ہونا اور رکوع میں نصف اسفل تو سیدھا  
 ہوتا ہے لیکن نصف اعلیٰ جھکا ہوا ہوتا ہے۔ غرض نماز کی یہ تین ہیئتیں یعنی قیام، قعود اور رکوع آپس میں متغایر ہیں۔

تعود میں الصَّاقِ إِلَيَّ بِالْأَرْضِ میں حدیث کی رو سے ”تَوَرُّكَ“ اور ”تَوَرُّعُ“ بھی شامل ہیں جن میں ”الصَّاقُ“ زمین کے ساتھ ہوتا ہے اور مسنون نشست بھی شامل ہے جس میں ”الْيَتَيْنِ“ ایک پاؤں پر ہوتے ہیں اور ”إِقْعَاءُ“ بھی ہے جس میں دونوں پاؤں کھڑے کر کے آدمی ایڑیوں پر بیٹھتا ہے۔

ان تین کے علاوہ نماز کی دو ہیئتیں اور ہیں۔ ایک اقْرَبُ إِلَى الْقِيَامِ کی اور دوسری اقْرَبُ إِلَى الْقُعُودِ کی۔ اقْرَبُ إِلَى الْقِيَامِ کی ہیئت اُس وقت ہوتی ہے جب اسْتَوَى النِّصْفُ الْأَسْفَلُ وَظَهَرَ بَعْدَ مُنْحَنٍ اور اقْرَبُ إِلَى الْقُعُودِ کی ہیئت اُس وقت ہوتی ہے جب لَمْ يَسْتَوِ النِّصْفُ الْأَسْفَلُ . غرض جب تک ٹانگیں بالکل سیدھی نہ ہوں اور گھٹنے بالکل نہ کھل جائیں اقرب الی القعود کی ہیئت ہے اور اس ہیئت کا قعود کی ہیئت سے تغایر بالکل بدیہی ہے۔ لیکن اس ہیئت میں نہ الصاق الیة بِالْأَرْضِ ہے نہ استقرار علی الارض ہے اور نہ ہی انضمام رجلین کی وہ کیفیت ہے جو قعود میں ہوتی ہے۔

علامہ سعدی جلی رحمة اللہ فتح القدر پر اپنے حاشیہ میں لکھتے ہیں :

”يُمْكِنُ أَنْ يَفْرَقَ بَيْنَهُمَا بِأَنَّ الْقُرْبَ مِنَ الْقُعُودِ وَإِنْ جَازَ أَنْ يُعْطَى لَهُ حُكْمُ الْقَاعِدِ إِلَّا أَنَّهُ لَيْسَ بِقَاعِدٍ حَقِيقَةً فَاعْتَبِرْ جَانِبَ الْحَقِيقَةِ فِيمَا إِذَا سَهَا عَنِ الثَّانِيَةِ . ( فتح القدير باب سجود السهو )

کرسی پر بیٹھنے کی ہیئت اقرب الی القعود کی ہے قعود کی نہیں :

یہ جاننے کے بعد کہ قیام، رکوع، قعود اور اقرب الی القعود کی ہیئتیں ایک دوسرے کے مغایر ہیں۔ اب یہ سمجھئے کہ کرسی پر یا کسی پائپ پر پاؤں لٹکا کر بیٹھنے کی ہیئت اقْرَبُ إِلَى الْقُعُودِ کی ہیئت ہے کیونکہ اس پر قعود کی تعریف صادق نہیں آتی اور کرسی اور پائپ درحقیقت اقْرَبُ إِلَى الْقُعُودِ کی اُس ہیئت کی بقاء کے لیے سہارا ہے۔ سہارے کے لگنے سے ہیئت کی حقیقت بدل نہیں گئی کہ اقْرَبُ إِلَى الْقُعُودِ بدل کر قعود بن گیا ہو۔

تنبیہ :

عام طور سے یہ سمجھا جاتا ہے کہ قعود میں اصل دار و مدار الصَّاقِ إِلَيَّ یعنی سرین کا نشست گاہ سے

اتصال پر ہے۔ پھر خواہ تخت و زمین پر بیٹھے ہوں یا کرسی پر یا کسی تپلے پائپ پر بیٹھے ہوں اور اگر زمین پر بیٹھے ہوں تو خواہ ٹانگیں جوڑ کر بیٹھے ہوں یا ٹانگیں پھیلا کر سب کی سب قعود کی ہیئت میں شامل ہیں۔

اس کے جواب میں ہم کہتے ہیں کہ علامہ کا سانی رحمہ اللہ نے اوپر قعود کی حقیقت ذکر کی ہے۔ اور اس وجہ سے کہ کوئی زمین پر بیٹھ کر اپنی ٹانگیں پھیلا لے تب بھی اُس کو قعود کہتے ہیں۔ اگر اِنْصَمَامِ رِجْلَيْنِ کو حقیقت میں شامل نہ بھی کریں تب بھی اِلْصَاقُ اِلَيْهِ بِالْاَرْضِ اور اِسْتِقْرَارٌ عَلٰى الْاَرْضِ تو اس کی حقیقت میں شامل ہیں۔

اس جواب کا حاصل یہ ہے کہ ایک ہی سطح پر خواہ وہ سطح زمین کی ہو یا تخت کی ہو یا چوترے کی ہو اِلْصَاقُ اِلَيْهِ بھی ہو اور استقرار بھی ہو اور چونکہ استقرار کے لیے ٹانگوں اور قد میں کے زور اور جماؤ کی ضرورت ہوتی ہے۔ لہذا اسی سطح پر ٹانگوں اور قد میں کا زور اور جماؤ بھی ہو ورنہ سطح زمین کے ساتھ اِلْصَاقُ اِلَيْهِ ہو لیکن کمر اور ٹانگیں اٹھی ہوئی ہوں تو اس کے باوجود کہ اِلْصَاقُ اِلَيْهِ بِالْاَرْضِ بھی ہے اور نصف اعلیٰ کا انتصاب بھی ہے اس کو قعود نہیں کہا جاتا نہ عرفاً اور نہ شرعاً۔

اگر یہ کہا جائے کہ کرسی بھی سہارا ہے اور اس کے واسطے سے آدمی کا زمین پر ہی استقرار ہوتا ہے تو اس کا جواب یہ ہے کہ ہم اوپر یہ ثابت کر چکے ہیں کہ قعود کی مذکورہ حقیقت کی روشنی میں وہ استقرار مراد ہے جس میں اِلْصَاقُ اِلَيْهِ اور قد میں کا اتصال ایک سطح کے ساتھ ہو۔ علاوہ ازیں شرع میں اس کی نظیر بھی موجود ہے اور وہ ہے رَاكِبٌ عَلٰى الدَّابَّةِ کی۔ کہ وہ کرسی پر بیٹھنے کی مثل دابہ پر بیٹھا ہوتا ہے لیکن دابہ کے واسطے کے باوجود اس کو اصطلاح نماز میں قاعد شمار نہیں کیا جاتا اور قاعد سے اس کے احکام جدا ہیں کہ اس کے لیے رکوع اور سجود میں اشارہ متعین ہے۔

کرسی پر بیٹھا ہوا شخص رکوع و سجود میں اشارہ کرے میز پر اُس کے لیے سجدہ نہیں ہے :

جب یہ بات ثابت ہو گئی کہ کرسی پر بیٹھنے کی ہیئت قعود کی نہیں اَقْرَبُ اِلَى الْقُعُودِ کی ہے تو اب یہ سمجھئے کہ اَقْرَبُ اِلَى الْقُعُودِ کی ہیئت میں رکوع و سجود کے لیے اشارہ کرنا متعین ہے۔ سامنے میز رکھ کر یا کرسی کے ساتھ لگی ہوئی میز پر سجدہ کرنا صحیح نہیں۔ اگر سجدہ کیا تو وہ سجدہ نہیں ہوگا بلکہ اشارہ ہی شمار ہوگا۔ لہذا کرسی پر بیٹھا ہوا شخص صرف اشارہ سے نماز پڑھے۔ ہماری اس بات کی تائید مندرجہ ذیل حوالوں سے

ہوتی ہے :

1- وَإِنْ كَانَ مَوْضِعُ السُّجُودِ أَرْفَعُ مِنْ مَوْضِعِ الْقَدَمَيْنِ بِقَدْرِ لَبَنَةٍ أَوْ

لَبَنَتَيْنِ مَنْصُوبَتَيْنِ جَازَ وَإِنْ زَادَ لَمْ يَجُزْ . (عالمگیری ص ۷۰ ج ۱)

اس جزئیہ میں اگر موضع قدیم سے حقیقی معنی مراد لیں تو کرسی پر پاؤں لٹکا کر بیٹھنے والے معذور کے لیے سجدہ کرنا معذور اور تقریباً ناممکن ہے اور اگر مجازی معنی یعنی کرسی کی نشست گاہ مراد ہو تو اس کے لیے دلیل چاہیے جو موجود نہیں۔

2- وَكُوِّصَلَّى عَلَى الدُّكَّانِ وَأَذْلَى رِجْلَيْهِ عَنِ الدُّكَّانِ عِنْدَ السُّجُودِ

لَا يَجُوزُ وَكَذَا عَلَى السَّرِيرِ إِذَا أَدْلَى رِجْلَيْهِ عَنْهُ لَا يَجُوزُ . (الجمهورية

النيرة ص ۶۳ ج ۱)

مطلب یہ ہے کہ چبوترے یا تخت پر نماز پڑھتے ہوئے سجدے میں جاتے ہوئے اگر آدمی اپنی ٹانگیں چبوترے یا تخت سے باہر لٹکالے خواہ پیچھے کو یا آگے کو تو اس کا سجدہ صحیح نہ ہوگا۔

3- مولانا مفتی کفایت اللہ صاحب رحمہ اللہ لکھتے ہیں :

”کرسی پر پاؤں لٹکا کر بیٹھنا اور ٹیبل پر سجدہ کے لیے سر جھکانا جائز نہیں۔“

(کفایت المفتی ص ۴۲۲ ج ۳)

4- مولانا اشرف علی تھانوی رحمہ اللہ لکھتے ہیں :

”بعض لوگوں نے یہ مسئلہ گھڑ رکھا ہے کہ تشہد میں بیٹھنا ہی ضروری نہیں۔ بس (ریل میں

سیٹ پر) پاؤں لٹکا کر بیٹھ گئے اور اطمینان سے دوسرے تختہ (یعنی سیٹ) پر ٹیک دیا اور

اپنے نزدیک نماز ادا کر لی۔ ذرا مشقت بھی گوارا نہیں چاہیے، فرض سر سے اترے یا نہ

اُترے۔“ (وعظ شرائط الطاعة)

اس سے معلوم ہوا کہ مولانا تھانوی رحمہ اللہ کے نزدیک اس طرح سجدہ کرنے سے کوئی فرض رہ جاتا

ہے جو یہی ہو سکتا ہے کہ نمازی کی ہیئت اقرب الی القعود کی ہے جس میں سجدہ نہیں سجدے کا اشارہ کیا

جاتا ہے۔ ❁ ❁ ❁